

ಬಸವ ಯೋಗ (ಧ್ಯಾನ) ದಿನ ಕಾರ್ಯಕ್ರಮ

ಚಿತ್ರದುರ್ಗ, ಜೂ. 21 - ವಿಶ್ವಯೋಗದಿನ ಎಂದು ಕೇಂದ್ರಸರ್ಕಾರ ಪರಿಗಣಿಸಿದ್ದು, ಹೊರರಾಷ್ಟ್ರಗಳಲ್ಲು ಆಚರಿಸಲಾಗುತ್ತಿದೆ. ವಿಶ್ವಯೋಗದಿಂದ ನಾವು ಏಕೆ ದೂರ ಇರಬೇಕೆಂದು ವಿಶ್ವಯೋಗ ದಿನದ ಸಂದರ್ಭದಲ್ಲಿ ಬಸವಯೋಗ ಧ್ಯಾನ ದಿನ ಮಾಡಬೇಕೆಂದು ನಿರ್ಧರಿಸಿದೆವು. ನಾವುಗಳು ಬಸವಯೋಗ ಧ್ಯಾನದಿನವನ್ನಾಗಿ ಆಚರಿಸುತ್ತಿ್ತೀವೆ ಎಂದು ಡಾ. ಶಿವಮೂರ್ತಿ ಮುರುಘಾ ಶರಣರು ಹೇಳಿದರು.

ವಿಶ್ವಯೋಗದಿನದ ಅಂಗವಾಗಿ ಶ್ರೀಮುರುಘಾಮಠದಲ್ಲಿ ನಡೆದ ಬಸವಯೋಗ ದಿನ ಕಾರ್ಯಕ್ರಮದಲ್ಲಿ ಮಾತನಾಡಿದ ಶ್ರೀಗಳು, ವರ್ಷಕ್ಕೆ ಒಂದುದಿನ ಯೋಗದಿನ ಎನ್ನುತ್ತಾರೆ ನಾವು 365ದಿನಗಳು ಸಹ ಶಿವಯೋಗವನ್ನು ಮಾಡುತ್ತೇವೆ. ನಮ್ಮ ಇತಿಹಾಸ ದೊಡ್ಡದು. ಇಂತಹ ಭವ್ಯ ದಿವ್ಯವಾಗಿರುವ ಇತಿಹಾಸ ನಮ್ಮದು. ಮಂದಿರದ ಬಾಗಿಲು, ಮಠಗಳ ಕರ್ತೃಗಳಿಗೆ, ಮಸೀದಿ, ಚರ್ಚುಗಳ ಬಾಗಿಲು ಮುಚ್ಚಿದ್ದರೂ ಲಿಂಗಾಯತದ ಶಿವಯೋಗದ ಬಾಗಿಲು ಮುಚ್ಚಿರಲಿಲ್ಲ. ನಮ್ಮದು ಅತ್ಯಂತ ಮುಂದುವರಿದ ತತ್ವಜ್ಞಾನ. ವೈಜ್ಞಾನಿಕವಾದ ಶಿವಯೋಗ ಆಚರಿಸುತ್ತಿ್ತೀವೆ. ಕೋವಿಡ್-19 ಅನೇಕ ಸಮಸ್ಯೆಗಳನ್ನು ಸೃಷ್ಟಿ ಮಾಡಿದೆ. ಎಲ್ಲರೂ ಬಂಧಿಗಳಾಗಿದ್ದರು. ಇಡೀ ದೇಶ ಮನೆಯಲ್ಲಿರುವ ಸ್ಥಿತಿ ನಿರ್ಮಾಣವಾಗಿತ್ತು. ಮನೆ ಅತ್ಯಂತ ಸುರಕ್ಷಿತವಾದುದು. ಕಾರಣ ಪ್ರಾಣವನ್ನು ಖರೀದಿ ಮಾಡಲು ಬರುವುದಿಲ್ಲ. ನಮ್ಮದು ಕೊನೆಯ ಜನ್ಮ. ಮತ್ತೊಮ್ಮೆ ಜನ್ಮ ಇರುವುದಿಲ್ಲ. ಕಾಲಧರ್ಮ ಎನ್ನುವುದು ಇದೆ. ಕಾಲಧರ್ಮ ನಮಗೆ ದುರಂಹಕಾರಿಯಾಗದಿರು ಎಂದು ಹೇಳುತ್ತದೆ. ಸ್ವಾಜೀವಿಗಳಾದ ನಾವು ಸಮಾಜಕ್ಕಾಗಿ ಇ್ತೀವೆ ಎನ್ನುವುದಾದರೆ ನಿರಹಂಕಾರ; ಸಮಾಜ ನಮಗಾಗಿ ಇದೆ ಎಂದರೆ ಅದು ದುರಂಹಕಾರವಾಗುತ್ತದೆ ಎಂದರು.

ಅಹಂಕಾರದಿಂದ ನಮ್ಮನ್ನು ಬಿಡಿಸಿಕೊಳ್ಳಬೇಕು. ಜನಸೇವೆ ನಮ್ಮ ಬದುಕಾಗಬೇಕು. ಕಾಲಧರ್ಮ ಒಂದಲ್ಲ ಒಂದುದಿನ ಬಾಗಲಾರದವರನ್ನು ಬಗ್ಗಿಸುತ್ತದೆ. ಸಮತೋಲನ, ವಿನಯದ ಜೊತೆ ಸಾಗಬೇಕು. ಸಾಮಾಜಿಕ ಅಂತರ ಕಾಪಾಡಿಕೊಂಡು ಒಂದಷ್ಟು ಜೀವನ ಪದ್ಧತಿ ಉತ್ತಮವಾಗಿ ಕಾಪಾಡಿಕೊಳ್ಳಬೇಕು. ಆಯುರ್ವೇದ ಮೊದಲಾದವು ಭಾರತೀಯರಲ್ಲಿರುವ ರೋಗನಿರೋಧಕ ಶಕ್ತಿ ನಮ್ಮನ್ನು ಕಾಪಾಡುತ್ತಿದೆ. ಭಾರತ ಸುರಕ್ಷಿತವಾಗಿರುವ ದೇಶ. ಅನೇಕ ವರ್ಷಗಳಿಂದ ದುಡಿಯಲು ಬೇರೆ ರಾಷ್ಟ್ರಗಳಿಗೆ ಹೋದವರು ಭಾರತ ಸುರಕ್ಷಿತ ಎಂದು ವಾಪಾಸ್ ಬರುತ್ತಿದ್ದಾರೆ. ಹಣ ಮುಖ್ಯವಲ್ಲ ಜೀವ ಮುಖ್ಯ ಎಂಬುದು ಅನಿವಾರ್ಯ ಭಾರತೀಯರಿಗೆ ಅನಿಸಿದೆ. ಭಾರತ ಪ್ರಪಂಚದಲ್ಲಿ ಅತ್ಯಂತ ಸುರಕ್ಷಿತವಾದ ದೇಶ. ನಮ್ಮ ಭ್ರಾತೃತ್ವವನ್ನು ನಾವು ತೋರಿಸೋಣ. ಭಾರತದಲ್ಲಿ ಕೊರೋನಾ ಪೀಡಿತರು ಶೇ.54ರಷ್ಟು ಗುಣಮುಖರಾಗುತ್ತಿದ್ದಾರೆ ಎಂದು ತಿಳಿಸಿದರು.

ದಾವಣಗೆರೆ ವಿರಕ್ತಮಠದ ಶ್ರೀ ಬಸವಪ್ರಭು ಸ್ವಾಮಿಗಳು, ಶ್ರೀ ಬಸವನಾಗಿದೇವ ಸ್ವಾಮಿಗಳು, ಶ್ರೀ ಕೇತೇಶ್ವರ ಸ್ವಾಮಿಗಳು, ಸಾಧಕರು, ಎಲ್ಲಧರ್ಮ ಸಮಾಜದ ಮುಖಂಡರು ಶಿವಯೋಗ ಪ್ರಾತ್ಯಕ್ಷಿಕೆಯಲ್ಲಿ ಪಾಲ್ಗೊಂಡು ಯಶಸ್ವಿಗೆ ಕಾರಣರಾದರು. ಎಸ್.ಜಿ.ಎಂ. ವಿದ್ಯಾಪೀಠದ ಕಾರ್ಯದರ್ಶಿ ಎ.ಜಿ.ಪರಮಶಿವಯ್ಯ, ಕಾರ್ಯನಿರ್ವಹಣಾಧಿಕಾರಿ ಎಂ.ಜಿ. ದೊರೆಸ್ವಾಮಿ ಮೊದಲಾದವರಿದ್ದರು. ಜಮುರಾ ಕಲಾವಿದರು ವಚನಗಾಯನ ಮಾಡಿದರು.



